



स्थानीय राजपत्र

बागचौर नगरपालिकाबाट प्रकाशित

खण्ड: ६ संख्या: १४ मिति: २०७९/१२/०१ गते

भाग-२

बागचौर नगरपालिका

कक्षा ८ को आधारभूत तह उत्तीर्ण परीक्षा कार्यविधि, २०७९

नगरसभाबाट पारित मिति: २०७९/११/२९

प्रस्तावना:

नेपालको संविधानको धारा ३१ मा उल्लिखित शिक्षा सम्बन्धी हक: उपधारा (१) प्रत्येक नागरिकलाई आधारभूत शिक्षामा पहुँचको हक हुने छ । उपधारा (२) प्रत्येक नागरिकलाई राज्यबाट आधारभूत तहसम्मको शिक्षा अनिवार्य र निःशुल्क तथा माध्यमिक तहसम्मको शिक्षा निःशुल्क पाउने हक हुनेछ । उपधारा (३) अपाङ्गता भएका र आर्थिकरूपले विपन्न नागरिकलाई निःशुल्क उच्च शिक्षा पाउने हक हुनेछ । उपधारा (४) दृष्टिविहिन नागरिकलाई ब्रेल लिपि तथा बहिरा र स्वर वा बोलाइ सम्बन्धी अपाङ्गता भएका नागरिकलाई सांकेतिक भाषाको माध्यमबाट कानुन बमोजिम निःशुल्क शिक्षा पाउने हक हुने छ । उपधारा (५) नेपालमा बसोवास गर्ने प्रत्येक नेपाली समुदायलाई कानुन बमोजिम आफ्नो मातृभाषामा शिक्षा पाउने र त्यसका लागि विद्यालय तथा शैक्षिक संस्था खोल्ने र सञ्चालन गर्ने हक हुनेछ ।

शिक्षाको गुणस्तर कायम गर्न विद्यार्थी मूल्याङ्कन महत्वपूर्ण पक्ष भएको, विद्यार्थी मूल्याङ्कनका विविध आधारमध्ये शिक्षा नियमावली २०५९ सातौँ संशोधन परिच्छेद ८ मा व्यवस्था भए अनुसार निम्नमाध्यमिक तह परीक्षा परिचालन र नियन्त्रण भन्ने व्यवस्था राष्ट्रिय पाठ्यक्रम प्रारूप २०६३ मा व्यवस्था भए अनुसार आधारभूत तह कक्षा ८ को अन्तमा लिइने परीक्षा र शिक्षाको अवधारणा अनुसार कक्षा ८ आधारभूत तहको अन्तिम कक्षा भएकोले आधारभूत तहको परीक्षा व्यवस्थापन गर्न स्थानीय सरकार संचालन ऐन २०७४ परिच्छेद १५ को दफा ११ को उपदफा २ (ज) मा भएको व्यवस्था अनुसार शिक्षा सम्बन्धी काम कर्तव्य अधिकार साथै यही उपदफा २ (ज) को १४ मा भएको व्यवस्था अनुसार आधारभूत तह कक्षा ८ को अन्तमा लिइने परीक्षा सम्बन्धी अधिकार समेत भएकोले स्थानीय सरकार संचालन ऐन २०७४ को परिच्छेद १५ दफा १०२ को उपदफा २ बमोजिम कार्यविधि बनाउन सक्ने प्रावधान बमोजिम यस नगरपालिकाको परीक्षा कार्यविधि २०७९ तयार गरी परीक्षा व्यवस्थान, संचालन, परीक्षाफल प्रकाशन, प्रमाणपत्र वितरण सम्मका कामकाज गर्न बागचौर नगरसभाले मिति २०७९/११/२९ मा स्वीकृत गरी यो कार्यविधि कार्यान्वयनमा ल्याएको छ ।

परिच्छेद १

१.संक्षिप्त नाम र प्रारम्भ:

१.१ यस कार्यविधिको नाम बागचौर नगरपालिका स्तरीय आधारभूत तहको अन्तमा लिइने परीक्षा संचालन

कार्यविधि निर्देशिका २०७९ रहेको छ र यो निर्देशिका बागचौर नगरकार्यपालिका नगरसभाले पारित गरेको मितिदेखि लागू हुनेछ ।

१.२ विषय वा प्रसंगले अर्को अर्थ नलागेमा यस निर्देशिकामा

१.२.१ "विद्यालय" भन्नाले कक्षा १ देखि १२ सम्मको शैक्षिक संरचनालाई बुझनुपर्दछ ।

१.२.२ "नगरपालीका" भन्नाले बागचौर नगरपालीकालाई बुझनुपर्दछ ।

१.२.३. "परीक्षा" भन्नाले कक्षा ८ को आधारभूत तहको अन्तिममा लिइने परीक्षालाई बुझनु पर्दछ ।

१.२.४. "परीक्षा समिति" भन्नाले कक्षा ८ को आधारभूत तहको अन्तिम परीक्षा संचालन गर्ने परीक्षा समितिलाई बुझनु पर्दछ ।

१.२.५. "परीक्षा शाखा" भन्नाले आधारभूत तह तथा माध्यमिक शिक्षा एकाई अन्तर्गत आधारभूत तहको कक्षा ८ को अन्तिम परीक्षा संचालनका लागि गठन गरिएको एक परीक्षा शाखालाई बुझनु पर्नेछ, उक्त शाखाले सफ्टवेयर सम्बन्धी कार्य, मार्कलेजर, बाइण्डिग, प्रमाणपत्र व्यवस्थापन अभिलेखीकरण, लब्धाङ्कपत्र छपाइ, वितरण र व्यवस्थापन लगायतका काम सम्पादन गर्नेछ । उक्त कार्यका लागि आवश्यक भौतिक पूर्वाधार बागचौर नगरपालिकाले व्यवस्था गर्नेछ ।

१.२.६.प्र.अ. भन्नाले विद्यालयका प्रधानाध्यापकलाई सम्झनु पर्नेछ ।

परिच्छेद २

२.आधारभूत तहको अन्तिम परीक्षा समितिको संरचना

२.१ कक्षा ८ को अन्तिममा लिइने आधारभूत तह परीक्षा संचालन, उत्तरपुस्तिका व्यवस्थापन, उत्तर पुस्तिका परीक्षण / सम्परीक्षण, नतीजा प्रकाशन, प्रमाणपत्र वितरण प्रमाणपत्र अभिलेख, व्यवस्थापन समेतका कामका लागि बागचौर नगरपालिका प्रमुख प्रशासकीय अधिकृत को संयोजकत्व मा तपसिल बमोजिमका सदस्य रहेको ९ सदस्यीय एक परीक्षा समिति रहने छ ।

(क) प्रमुख प्रशासकीय अधिकृत संयोजक

(ख) विषयका सम्बन्धीत तह वा माथिल्लो तहका सामुदायीक तथा संस्थागत विद्यालयका शिक्षकहरु मध्य बाट ७ जना सदस्य

(ग) प्रमुख शिक्षा अधिकृत सदस्य सचिव

२.२. समितिमा मनोनित पदाधिकारीहरुको पदावधी ३ वर्षको हुनेछ ।

२.३. परीक्षा सम्बन्धी सम्पूर्ण कार्यविधि समिति आफैले तयार गर्नेछ ।

परिच्छेद ३

३.परीक्षा संचालन प्रक्रिया :

३.१. परीक्षा शुल्क / परीक्षा फाराम : सामुदायिक विद्यालयको हकमा कक्षा ८ को आधारभूत तह अन्तिम परीक्षाको लागि कुनै शुल्क लिइने छैन । तर संस्थागत विद्यालयको हकमा भने परीक्षा समितिले तोके बमोजिमको हुनेछ । कक्षा ८ को आधारभूत तहको अन्तिम परीक्षाको

परीक्षार्थीका लागि भरिने आवेदन फाराम बागचौर नगरपालिकाको आधारभूत तहको अन्तमा लिइने परीक्षा समितिले तोकेको ढाँचामा हुनेछ । यसरी तोकेको फाराम विद्यालय मार्फत परीक्षामा सम्मिलित सबै विद्यार्थीलाई भने व्यवस्था मिलाइने छ । सो फाराममा नाम, ठेगाना, जन्ममिति, बाबुआमाको नाम, विद्यार्थीका प्रयोगात्मक प्राप्ताङ्क आदि विवरणहरू भने व्यवस्था गरिने छ । यी विवरणहरूको शुद्धताको हकमा विद्यालयका प्र.अ. लाई जिम्मेवार बनाइनेछ । परीक्षार्थीको आवश्यक विवरण फरक परेमा यसका लागि सम्बन्धित विद्यालयका प्रधानाध्यापक जिम्मेवार रहनेछन् ।

३.२. खाता सञ्चालन सम्बन्धमा: कक्षा ८ को आधारभूत तहको अन्तिम परीक्षा खर्च आम्दानीका लागि छुट्टै खाता सञ्चालन गरिने छ । सो खाता आधारभूत तहको अन्तमा लिइने परीक्षा समितिको सदस्य सचिव र बागचौर नगरपालिका लेखा अधिकृतको हस्ताक्षरबाट खाता सञ्चालन हुने व्यवस्था मिलाइने छ । सो खाताको नाम "आधारभूत तह अन्तिम परीक्षा समिति बागचौर" रहने छ ।

३.३. प्रश्नपत्र निर्माण: यस बागचौर नगरपालिका अन्तर्गतका विद्यालयहरूको आधारभूत तह कक्षा ८ को अन्तिम परीक्षा सञ्चालनार्थ प्रश्नपत्र निर्माणका लागि विषय शिक्षकहरूबाट सम्बन्धित विषयका प्रश्नपत्रहरू पाठ्यक्रम विकास केन्द्रबाट तोकिएको पाठ्यभार, अकमार, विषय क्षेत्र, विशिष्टीकरण तालिका (ग्रीड), समय र पुर्णांक आधार मानी तोकिएको डाचामा प्रश्नपत्र निर्माण गर्न लगाई आधारभूत तथा माध्यमिक परीक्षा शाखामा संकलन गरि प्रश्नपत्र बैंक निर्माण गरि संकलित

प्रश्नपत्रबाट विषय बिज्ञ हरूबाट प्रश्नपत्र परिमार्जन, संशोधन तथा परिष्करण गरी सम्बन्धित विषयका अलग अलग २/२ वटा प्रश्नपत्र तयार गरिने छ । यसरी तयार गरिएका प्रश्नपत्रहरू मध्ये एक प्रति प्रश्नपत्र मुद्रणका लागि छनोट गरिनेछ । यसरी प्रश्नपत्र परिष्करणका लागि गोपनीयतालाई विशेष ध्यान दिइने छ ।

३.४. प्रश्नपत्र छपाइ तथा वितरण: आधारभूत तह कक्षा ८ को अन्तिम परीक्षाको प्रश्नपत्र छपाइका लागि गोपनीयतालाई ध्यान दिदै कम्तिमा ३ वटा छापाखानाबाट दरभाउपत्रबाट घटाघटमा प्रतिष्पर्धाबाट योग्यतम छापाखानालाई प्रश्नपत्र छपाइ कार्य गर्ने व्यवस्था मिलाइने छ । यस छनौटमा प्रश्नपत्रको गोपनीयतालाई पहिलो शर्तको रूपमा लिइने छ । यस बागचौर नगरपालिकाको आधारभूत तह कक्षा ८ को अन्तिम परीक्षा सञ्चालनार्थ प्रश्नपत्र मुद्रण पश्चात् प्याकेजिडका लागि गोपनीयतालाई ध्यानमा राखी आधारभूत तथा माध्यमिक शिक्षा एकाइको निगरानी तथा पहलमा प्याकेटिड तथा वितरणको व्यवस्था मिलाइने छ ।

३.५. उत्तर पुस्तिका छपाइ, वितरण, परीक्षण एवम् सम्परीक्षण:

३.५.१. उत्तर पुस्तिका छपाइ:- उत्तर पुस्तिका छपाइका लागि विद्यमान: आर्थिक नियमावली अनुसार कम्तिमा पनि ३ ओटा छापाखाना / फर्मबाट दरभाउ माग गरी घटाघटको आधारमा प्रतिष्पर्धा गराई योग्यतम छापाखाना वा फर्म छनोट गरिने छ ।

३.५.२ उत्तर पुस्तिका वितरण: विद्यालयहरूमा उत्तरपुस्तिका वितरणका लागि विद्यालयको विद्यार्थी संख्यालाई आधार मानी उत्तर पुस्तिका वितरण गर्ने व्यवस्था मिलाइने छ ।

३.५.३ उत्तर पुस्तिका परीक्षण तथा सम्परीक्षण: उत्तर पुस्तिका परीक्षणका लागि सम्बन्धित विषयको विषय शिक्षकलाई नै जिम्मा दिइने छ । उत्तर पुस्तिका परीक्षण गराउने जिम्मा सम्बन्धित विद्यालयको प्रधानाध्यापकको हुनेछ । परीक्षण गरिएका उत्तर पुस्तिका र मार्कस्लीप सम्बन्धित विद्यालयका प्रधानाध्यापक बाट संकलन गर्ने व्यवस्था मिलाइनेछ ।

परिच्छेद ४

४.टेबुलेसन (प्राविष्टी)

परीक्षार्थीले प्राप्त गरेको प्राप्ताङ्कको विवरण टेबुलेशनका लागि उत्तरपुस्तिकाको परीक्षण पश्चात् प्राप्त मार्कस्लीपबाट प्राप्ताङ्कलाई आवश्यक जनशक्तिको व्यवस्था गरी परीक्षा समितिले गर्ने गराउने व्यवस्था मिलाइनेछ ।

परिच्छेद ५

५.सफ्टवेयर सम्बन्धी व्यवस्था :

प्रविधियुक्त तथ्याङ्क व्यवस्थापन गर्न, तथ्यांक विश्वसनीय, व्यवस्थित र समयसापेक्ष गराउन बागचौर नगरपालिकामा जिल्ला शिक्षा कार्यालयमा हाल प्रयोग गरिदै आएको स्तरको प्रविधि/ सफ्टवेयरको व्यवस्था आवश्यक भएकोले बागचौर नगरपालिकाको सूचना र प्रविधिसंग सम्बन्धित जनशक्ति अथवा बाह्य स्रोत प्रयोग गर्दै कक्षा ८ को आधारभूत तहको अन्तिम परीक्षा सम्बन्धी तथ्याङ्क,

लब्धाङ्कपत्र तथा प्रमाणपत्रका लागि आवश्यक पर्ने सफ्टवेयर बागचौर नगरपालिकाबाट व्यवस्था गरिने छ ।

परिच्छेद ६

६.परीक्षाफल प्रकाशन

परीक्षार्थीहरूको उत्तर पुस्तिका सम्बन्धित विद्यालयका विषय शिक्षकबाट परीक्षण पश्चात् प्राप्त प्राप्ताङ्कको तालिकीकरण पश्चात् शैक्षिक सत्रको अन्तसम्ममा परीक्षाफल प्रकाशन गरिनेछ ।

परिच्छेद ७

७.पुनर्योगः

कक्षा ८ को आधारभूत तहको अन्तिम परीक्षाको नतिजामा चित्त नबुझी नतीजा प्रकाशन भएको ७ दिन भित्र तोकिएको शुल्क विद्यालय मार्फत पुनर्योगका लागि आवेदन सङ्कलन गरी परीक्षा समितिले पुनर्योगको व्यवस्था मिलाउन सक्नेछ । निवेदन पेश गर्न तोकिएको अन्तिम मिति पछिको सातौं दिन भित्र नर्योगको नतीजा व्यवस्था मिलाइने छ ।

परिच्छेद ८

८.परीक्षा अनुगमन

कक्षा ८ को आधारभूत तहको अन्तिम परीक्षा व्यवस्थित, मर्यादित, र स्तरिय गराउन परीक्षा सञ्चालनको अवधिमा परीक्षा केन्द्र, परीक्षा संचालन, उत्तरपुस्तिका परीक्षण, प्रश्नपत्र निर्माण, नतीजा प्रकाशन आदि परीक्षा सम्बन्धी सम्पूर्ण पक्षको अनुगमन तथा निरीक्षणका लागि अनुगमन समिति रहने छ । उक्त अनुगमन समिति देहाय बमोजिमको रहने छ-

संयोजकः नगर प्रमुख बागचौर नगरपालिका

सदस्यः नगर उप-प्रमुख बागचौर नगरपालिका

सदस्यः प्रमुख प्रशासकीय अधिकृत, बागचौर नगरपालिका

सदस्यः संयोजक, सामाजिक विकास समिति, बागचौर नगरपालिका

सदस्यः प्रमुख शिक्षा अधिकृत बागचौर नगरपालिका

सदस्यः सम्बन्धीत वडाको वडा अध्यक्ष वा निजले तोकेको व्यक्ति १ जना

सदस्यः शिक्षा परामर्श समिति संयोजक, वा निजले तोकेको व्यक्ति १ जना बागचौर नगरपालिका

सदस्यः अध्यक्ष वा प्रतिनिधि नेपाल शिक्षक महासघ बागचौर नगरपालिका

सदस्यः प्रतिनिधि प्याव्सन तथा एनप्याव्सन १ जना ।

परिच्छेद ९

९.प्रमाणीकरण

कक्षा ८ को आधारभूत तहको अन्तिम परीक्षासंग सम्बन्धित तथ्याङ्क, लब्याक पत्र तथा प्रमाण पत्र प्रमाणीकरण आधारभूत तहको अन्तिम परीक्षा समितिको संयोजक वा आधारभूत तहको अन्तिम परीक्षा समितिको सदस्य सचिव द्वारा गरिने छ ।

परिच्छेद १०

१०.विविध

कक्षा ८ को आधारभूत तहको अन्तिम परीक्षा सञ्चालन सम्बन्धी माथि लेखिएका बाहेकका अन्य अत्यावश्यक कामकाजका लागि सम्पूर्ण अधिकार आधारभूत तह कक्षा ८ को अन्तिम परीक्षा समितिको रहने छ ।